



Раней ганарыліся толькі той нявестай, якая мела ў пасагу падвойнага дывана. Тэхніка падвойнага ткацтва цікавая і цяжкая. Кожны дыван нібы складзены з дзвюх асобных ваўняных тканін, з'яднаных між сабой у месцах узору. **СТАР 2**

Абсолютная большасць усіх «сардэчна-сасудзістых» смерцяў абумоўлена добра вядомымі захворваннямі, якія яшчэ называюць хваробамі-спадарожнікамі, — атэрасклерозам і артрэрыяльнай гіпертэнзіяй. **СТАР 7**

Гаўрыла Вашчанка ўвайшоў у мастацтва як наватар, стварыў узоры жывапісу ў суровым стылі. І ўсё ж застаўся лірыкам, ягоны манументалізм лірычны, і ў ім няма ўсёразбуральных подыхаў суветных катастроф. **СТАР 8**



Выдаецца з 9 жніўня 1917 г.

СТРУКТУРА НАВУКОВАЙ СФЕРЫ ПАВІННА АДПВЯДАЦЬ ІНТАРЭСАМ І ПАТРЭБАМ КРАІНЫ

Учора Прэзідэнт Аляксандр Лукашэнка правёў нараду па пытанні развіцця навукі, перадае карэспандэнт БЕЛТА. Кіраўнік дзяржавы падкрэсліў, што неабходна пазбавіцца ад рудыментарных звенаў, каб мець магчымасць развівацца пераважна за кошт продажу ўласнага інтэлектуальнага прадукту пры мінімальнай бюджэтай падтрымцы. Пры гэтым Аляксандр Лукашэнка звярнуў увагу на тое, што пераўтварэнні ў навуковай сферы не павінны прывесці да яе татальнай ломкі і разбурэння. «Трэба ў самую кароткія тэрміны правесці аптымізацыю арганізацыі ўсёй навуковай сферы і, перш за ўсё, Нацыянальнай акадэміі навук Беларусі, — сказаў Прэзідэнт. — Сёння акадэмія — цэлая дзяржава ў дзяржаве, больш як 120 усякага роду навуковых, вытворчых, сацыяльных арганізацый з 18 тысячамі чалавек, з якіх толькі трэць работнікаў з'яўляецца даследчыкамі. Чаму мы не бачым важкай аддачы ад такога вялікага патэнцыялу?»

«Урад, іншыя дзяржаўныя органы і структуры павінны вызначыцца: што менавіта мы хочам ад навукі? Якія задачы перад ёй ставім? Што ў нас у прырытэтах? Навука павінна дакладна разумець гэтыя рэчы», — сказаў кіраўнік дзяржавы. Ён дадаў, што адказы на гэтыя пытанні ўрад павінен шукаць у цесным кантакце і з удзелам саміх вучоных.

Прэзідэнт лічыць, каб пазбегнуць далейшага распылення кадравых і фінансавых рэсурсаў, трэба на агульнадзяржаўным узроўні забяспечыць дакладную арганізацыю і каардынацыю даследаванняў у акадэмічным, галіновым і вузавым сектарах навукі, ліквідаваць ведамасную раз'яднанасць, паралелізм, дубліраванне ў іх працы.

«Калі мы хочам дамагчыся важкай аддачы ад навуковых даследаванняў на вытворчасці, нам трэба аднавіць галіновую навуку, надаць ёй ролю правадыра перадавых тэхналогій на кожным канкрэтным прадпрыемстве, якую яна выконвала, далусцім, у савецкі перыяд», — сказаў Прэзідэнт.

Паводле яго слоў, асноўнымі функцыямі вузавай навукі закліканы стаць як здабыццё новых ведаў, так і падтрыманне высокага адукацыйнага узроўню ў дзяржаве: «Калі выкладчыкі ВНУ перастаюць займацца даследаваннямі, то яны адстаюць ад сучасных тэндэнцый у навукі, а значыць, і навучыць нікому нікога не змогуць». Кіраўнік дзяржавы адзначыў, што трэба будзе распрацаваць дзейсны механізм абнаўлення кадравага патэнцыялу навуковай сферы.

«У сучасных умовах важна не столькі размеркаваць і асвоіць бюджэт на навуку, колькі стварыць на аснове яе вынікі высокатэхналагічны і інавацыйны прадукт».

«Патрэбны ўважанні, эвалюцыйны падыход, які дазволіць, захаваўшы усё лепшае, надаць беларускай навукі новае дыханне. Трэба не крыўдзіць маладых і сьвята берачы тых, хто складае інтэлектуальны залаты фонд краіны», — падкрэсліў Аляксандр Лукашэнка. «Падчас пераўтварэнняў навукавая сфера павінна здабыць новую, больш кампактную структуру, якая адпавядае інтарэсам і патрэбам краіны як суверэннай дзяржавы», — заявіў Прэзідэнт.

«Навукавая супольнасць разам з дзяржаўнымі службамі стала складзіцца на недахоп фінансавання навуковай сферы. Так, навукавістаў ВУП у нас у разы ніжэй і параўнанні з тэхналагічна развітымі краінамі. Але калі вы сьвярджаеце, што наша навука павярнулася тварам да практыкі, то чаму толькі дзяржава плаціць і павінна плаціць за распрацоўку навукоўцаў? А вытворчыя, камерцыйныя прадпрыемствы?» — сказаў кіраўнік дзяржавы. Прэзідэнт лічыць, што неабходна мэтазонава выкарыстоўваць інструмент дзяржаўнага заказу ў стратэгічна важных для краіны сферах, а на іншыя кірункі даследаванняў больш актыўна прыцягваць пазабюджэтныя крыніцы.

«Плаціць шалёных грошай мы з 1 студзеня нікому не будзем, у тым ліку і вучоным. І вучоным, перш за ўсё, таму што яны — разумныя людзі, павінны зарабіць і сабе, і дзяржаве», — адзначыў Прэзідэнт.

«Таму навашта ж мы будзем выкідаць з бюджэту грошы, не атрымаваючы належнай аддачы, і ў той жа час будзем аддаваць апошнія грошы на прарыўныя кірункі? Там, дзе мы будзем бачыць і адчуваць, што атрымаем вынік, мы будзем адрываць ад усяго і навукоўцам аддаваць апошнія грошы, таму што яны акупляцца», — сказаў кіраўнік дзяржавы. «Не было такога выпадку, каб навука не акуплялася. У савецкі час адзін рубель дзясціць прынёсў, як было прынята гаварыць», — дадаў ён.

Аляксандр Лукашэнка таксама лічыць, што неабходна канчаткова вызначыцца з лёсам фундаментальнай навукі. «У нас не такія вялікая і багатая краіна, каб развіваць шырокі спектр падобных даследаванняў. І пытанне, напэўна, нават не ў гэтым. Пытанне ў тым, наколькі яны патрэбны нам, гэтыя фундаментальныя даследаванні, і наколькі мы будзем паспяхова, займаючыся тымі ці іншымі фундаментальнымі кірункамі. Я гляджу на гэта прагматычна, каб не выкінуць грошы на вецер. Лепш мы выдаткуем грошы на некалькі прарыўных кірункаў (скажам, будучага 6-га тэхналагічнага ўкладу), а таксама будзем далей развіваць тэа кірункі, дзе ў Беларусі склаліся сусветныя навуковыя школы, напрыклад, аптыка, лазерная фізіка, цэлябазіка, біяарганічнай хіміі і матэрыялазнаўства, як падмурак для развіцця прыкладных даследаванняў і вышэйшай адукацыі», — сказаў Прэзідэнт. **СТАР 2**

ХРОНІКА АПОШНІХ ПДЗЕЙ

ЗЯЛЭНЫ ЧАЙ СУПРАЦЬ ДЗІЦЯЧАГА РАКУ


Экстракт зялёнай гарбаты здольны разбурыць ракавыя клеткі ў новаўтвораных у дзяціні. Прычым ён працуе нават у тым выпадку, калі хіміятэрапія перастала быць эфектыўнай. Доктар Арачыя Віторыя з Дзіцячага ракавага інстытута Аўстраліі мяркуе, што мадыфікаваны антыаксідант катэкін забівае 50% клетак нейрабластома ўсёго за тры дні. Гэта пацвярджае лабараторныя эксперыменты. А нядяўна ў Іордані атрымаў патэнт на аснову ў даследаванне супрацьракавага агента. Нейрабластома — самая распаўсюджаная форма раку сярод маленькіх дзяцей. Шанцы выжыць вельмі малыя. Пры гэтым ракавыя клеткі даволі хутка развіваюць устойлівасць да стандартных лекаў. Дарчы, апроч супрацьракавых уласцівасцяў, катэкін здольны зніжаць узровень «шкоднага халестэрыну». Гэта даказалі амерыканскія спецыялісты. Аказваецца, экстракт гарбаты памяншае ступень усмоктвання халестэрыну ў кішчанку.

У МАЛДОВЕ ROSHEN ПРЫЗНАЛІ БЯСПЕЧНАЙ

Эксперты Малдовы прыйшлі да высновы, што прадукцыя ўкраінскай кандытарскай фабрыкі Roshen не уяўляе небяспекі для спажывоўца. Аб гэтым заявіў на прэз-канферэнцыі міністр сельскай гаспадаркі і харчовай прамысловасці Малдовы Васіль Бумакоў. Раней Распаваўняўлад уяўў забарону на пастаўкі ў Расію прадукцыі кампаніі Roshen, заявіўшы, што яе кандытарскія вырабы «не адпавядаюць заяўленым параметрам».

3 ДОНАРАМІ Ё ЛАТВІІ БУДУЦЬ РАЗЛІЧВАЦЦА ЗНАЧКАМІ?

Здача крыві ў Латвію ў бліжэйшыя гады, хутчэй за ўсё, стане цалкам бесплатнай. Пра гэта, як перадае Міхнэс, заявіла супрацоўніца Дзяржаўнага цэнтра донараў крыві Наталія Гайле. Адмова ад платы звязана з тым, што Латвія далучылася да еўрапейскай праграмы бесплатнага донарства. Зараз, як адзначае партал, донор атрымае кампенсацыю ў памеры трох латаў (прыкладна чатыры еўра). Здаваць кроў, згодна з правіламі, можна тры чатыры разы на год. Акрамя кампенсацыі, донор таксама мае права на выхадны.



«ЭХ, ЧАС КАСЬБЫ, ВЯСЁЛЫ ЧАС!..»

Словы з паэмы Якуба Коласа «Новая зямля» могуць стаць эпіграфам да любога сенакоса і як нельга лепш прыйшліся да спартыўнага азарту 7-га Нацыянальнага чэмпіянату па касьебе, які адбыўся на спортыўным балоце. Гэта ж трэба: у адной частцы Беларусі ў суботні дзень ішлі дажджы, у другой надта прылякала, а каля вёскі Здзітава Бярозаўскага раёна, нібы па заяўцы, было і мяккае сонейка, і лагодныя ветрык: сама прырода радавалася і заклікала хутчэй ладзіць касё, клапаць касу і выхоздзіць у густыя балотныя травы. А адным словам, умовы для правядзення спаборніцтва былі ў няўнасці і майстар сенакоснай справы заставаўся толькі пацвердзіць свой высокі клас валодання старажытным сялянскім рыштункам, на роўных замагачаць за пучынку на гэткі ж сенакосны чэмпіят Еўропы. Хоць вызначанне найспрытнейшых і найджыўшых касцоў ніколі не было самамэтай здзітаўскіх спаборніцтваў.

Паводле арганізатараў «Спораўскіх сенакосаў», адной з галоўных задач правядзення спаборніцтваў з'яўляецца прыцягненне ўвагі грамадства да захавання балотаў як «птушчых» тэрыторый. У свой час балотны масіў вакол Спораўскага возера быў узяты пад ахову дзяржавы і атрымаў статус рэспубліканскага біялагічнага заказніка, бо на гэтым біятопе яшчэ захаваўся адпаведныя умовы для пражывання рэдкага ў Еўропе віду птушак — вартлявай чаротаўкі.

Раней балоты заўсёды выхошваліся і было дастаткова адкрытай прастору — ці не першай з умой захавання папуляцыі гэтай птушкі, — кажа адзін з ініцыятараў правядзення ў Беларусі «Спораўскіх сенакосаў», дырэктар грамадскай арганізацыі «Ахова птушак Бацькаўшчыны» Віктар Флянчук. — Цяпер ранейшай патрэбы касіць балоты ў мясцовага насельніцтва няма, і важны біятоп наўпрост зарастае кустоўем. На беларускіх балотах прайшла меліярацыя альбо здабываецца торф. І калі своечасова не ўмяшцаць у гэты працэс — чаротаўка ды іншыя віды птушак могуць проста знікнуць. **СТАР 3**

Жыхар Бярозы Аляксандр ЛЯЧУКОВІЧ не толькі паказаў, але і дапамагаў удзельнікам адбіваць (кляпаць) касю.



Фінансы

СТАЎКІ РУБЛЁВЫХ УКЛАДАЎ ПАКУЛЬ ЗАХАВАЮЦА НА ВЫСОКІМ УЗРОЎНІ, ВАЛЮТНЫХ — БУДУЦЬ ЗНІЖАЦЦА

Такое меркаванне выказалі ў гутарцы з карэспандэнтам БелТА эксперты ў банкахі і фінансавых колах.


У апошнія некалькі тыдняў беларускія банкі рэзка павысілі дальнасьць дэпазітаў у нацыянальнай валюце, што было звязана з ператокам (ён пачаўся ў канцы чэрвеня) рублёвых дэпазітаў у валютныя і зніжэннем рублёвай ліквіднасці банках. Высокі попыт на рублёвыя рэсурсы

выклікаў рост ставак на міжбанкаўскім рынку (да больш чым 60% на 24 ліпеня), і банкі пры адсутнасці шырокай падтрымкі рэгулятара былі вымушаны шукаць рублі, павышаючы прыцягальнасць дэпазітаў у нацыянальнай валюце. Пры гэтым у асобных банках рэспублікі стаўкі па дэпазітах у беларускіх рублях перавысілі гадавы максімум, які назіраўся ў студзені, калі сярэдняя працэнтная стаўка па рублёвых укладах на тэрмін да 1 года складала 42,6%. **СТАР 2**

ВЫЗНАЧАНЫ ТЭРМІНЫ ЗБОРУ ЖУРАВІН І БРУСНІЦ

У Брэскай і Гомельскай абласцях бруснцы можна збіраць з 10 жніўня, журавіны — з 20 жніўня. У Гродзенскай вобласці збор бруснцы дазволены з 15 жніўня, а ў журавіны ў гэтым рэгіёне можна адпраўляцца 10 верасня, у Магілёўскай — адпаведна, з 12 жніўня і 25 жніўня. У Мінскай і Віцебскай абласцях бруснцы дазваляецца збіраць з 17 жніўня, журавіны — 21 верасня і 31 жніўня адпаведна, аб гэтым БелТА паведамлілі ў Мінпрыроды.

ЗБІРАЕМ ДЗІЦЦА Ё ШКОЛУ



Міністэрства асветы і навукі Беларусі, Міністэрства працы і сацыяльнай абароны Беларусі

ЦЫТАТА ДНЯ



Ягар ШУНЕВІЧ, міністр унутраных спраў:

«Сёння склаўся на рэдкасць унікальная сітуацыя, калі паміж ведамствамі ў сілавом блоку няма абсалютна ніякіх супярэчнасцяў. Ёсць здаровая канкурэнцыя, але яна рабочая і заснаваная толькі на жаданні больш якасна выканаць сваю працу. Не б'юцца за тое. Іншай формы такой канкурэнцыя не была, і я спадзяюся, у будучыні гэтага не здарыцца. Ні адно з ведамстваў не займаецца перацягваннем коўдры на свой бок. Я прыхільнік таго, каб кожны займаўся сваёй справай і не лез у агарод іншага. Каарынацыя ўжо прысутнічае. Мы будзем яе адліфіраваць і даводзіць да дасканаласці».

Курсы замежных валют, устаноўленыя НБ РБ з 06.08.2013 г.

Долар ЗША	8890,00
Еўра	11810,00
Рас. руб.	270,50
Укр. грыўня	1091,80

НАДВОР'Е СЁННЯ

Брэст	+ 30°
Віцебск	+ 26°
Гомель	+ 27°
Гродна	+ 29°
Магілёў	+ 27°
Мінск	+ 27°

Увага!

ХВАЛЯ НАДЗВЫЧАЙНАЙ ГАРАЧЫНІ: ПРЫПЯЧЭ ДА +35°



Першы жнівеньскі тыдзень жніўня прынясе жыхарам Беларусі аманальнае надвор'е пад знакам трапічнага спякота, паведамліла рэдакцыя спецыяліст Распубліканскага гідрометэацэнтра Мінпрыроды Вольга Фядотава.

Сёння на фоне павышанага атмасфернага ціску ападкаў практычна не будзе, толькі ў асобных раёнах Віцебскай вобласці магчымы кароткачасовы дождж і месцамі — наваліны. Максімальная тэмпература паветра ўдзень да 25—29 цяпла, а па пайднёвым захадзе — нават да плюс 30—31 градуса.

І гэта толькі пачатак спякоты. Прагназеўца, што ў сярэдзі чачер да нас завітае сапраўды гарачае паветра з боку Міжземнамор'я. Сонечна і без ападкаў. Тэмпература паветра ўноч на сараду плюс 13—19 градусаў, удзень — 26—31 цяпла, па пайднёвым захадзе краіны — да плюс 33 градусаў. Уначы ў чачвер стане ўжо 15—21 цяпла, а ўдзень — да плюс 27—34.

Самым гарачым днём гэтага тыдня павінна стаць пятніца. Так, 9 жніўня будзе пераважна без ападкаў, толькі ўдзень на паўночным захадзе краіны прагназуецца кароткачасовы даждж і наваліны. Тэмпература паветра ўноч на пятніцу стане ўжо плюс 15—22, удзень — 28—33 градуса, а на пайдні краіны месцамі — да 35 цяпла. Будзем спадзявацца, што і ў выхадны надвор'е нас парадзе...

Сяргей КУРКАЧ.